



वीरपुर में यज्ञ प्रारंभ, कलश यात्रा निकली

► कलश यात्रा का जगह-जगह किया स्वागत

बेगमगंज, 18 अप्रैल. निकटवर्ती ग्राम वीरपुर में गंगा सप्तमी के पावन पर्व पर सात दिवसीय कुंडात्मक यज्ञ, दुर्गा मां प्राण प्रतिष्ठा के शुभारंभ पर भव्य कलश यात्रा निकाली गई. यज्ञाचार्य हरिकेश शास्त्री तिनसुआ वालों ने सभी यजमानों से मां नर्मदा घाट से जल भरकर यज्ञ का शुभारंभ करवाया.

सैकड़ों महिलाओं और कन्याओं ने पवित्र जल भरकर यज्ञ स्थल तक यात्रा की, जिससे पूरा माहौल भक्तिमय हो गया है. गाजे-बाजे के साथ श्रद्धालुओं द्वारा नगर भ्रमण किया गया. कलश यात्रा का स्थानीय



ग्रामीणों द्वारा जगह-जगह स्वागत किया गया. पेयजल की व्यवस्था की गई. यज्ञ मंडप की परिक्रमा के लिए श्रद्धालुओं को भी उमड़ पड़ो. आचार्य हरिकेश शास्त्री ने बताया कि कलश यात्रा आस्था, एकता और शुद्धि का प्रतीक है. यह यात्रा वातावरण को सकारात्मक ऊर्जा से भरती है

और इसे करने से पापों का नाश, सुख-समृद्धि, और आरोग्य की प्राप्ति होती है. इसमें कलश धारण करना रिद्धि-सिद्धि का प्रतीक माना जाता है. उन्होंने कहा कि कलश में समस्त देवी-देवताओं, तीर्थों और वेदों का वास माना जाता है. इस यात्रा में शामिल होने से मन

को शांति मिलती है. आरोग्य (स्वास्थ्य) मिलता है और पुण्य की प्राप्ति होती है. कलश यात्रा आध्यात्मिक ज्ञान और जीवन में भौतिक संपन्नता लाने के लिए की जाती है. कलश यात्रा के माध्यम से भक्तों की सेवा को परमात्मा की सेवा के समान माना जाता है.

बम्होरी में 24 को जिला स्तरीय युवा संगम मेला

सिलवानी, 18 अप्रैल. जिले के बेरोजगार युवाओं को रोजगार तथा स्वरोजगार के अवसर उपलब्ध कराने हेतु कलेक्टर अरूण कुमार विश्वकर्मा के निर्देशानुसार 24 अप्रैल को पीएमश्री शासकीय उच्चतर माध्यमिक विद्यालय बम्होरी में जिला स्तरीय युवा संगम मेले का आयोजन किया जा रहा है. युवा संगम मेला प्रातः 11 बजे से अपराह्न 03 बजे तक आयोजित किया गया है. इस मेले के माध्यम से युवाओं को विभिन्न कम्पनियों में रोजगार के अवसर उपलब्ध कराए जाने के साथ ही शासन की स्वरोजगारमूलक योजनाओं की जानकारी भी दी जाएगी.

इसके लिए अनिवार्य योग्यता पदानुसार कक्षा 8वीं, 10वीं, 12वीं, स्नातक, आईटीआई, डिप्लोमा इंजीनियरिंग एवं डिग्री इंजीनियरिंग है. आयु सीमा 18 वर्ष से 35 वर्ष निर्धारित है.

थाना प्रभारी ने किया बैंकों का निरीक्षण

► सीसीटीवी कैमरे किए चेक

सलामतपुर, 18 अप्रैल. सुरक्षा व्यवस्था के मद्देनजर सलामतपुर पुलिस निरंतर बैंकों का निरीक्षण कर रही है. इसी कड़ी में शनिवार को सलामतपुर थाना प्रभारी दिनेश सिंह रघुवंशी सहित एसआई सुनील शर्मा, प्रधान आरक्षक सुरेश बघेल, पुष्पेंद्र राजपूत ने सलामतपुर के भारतीय स्टेट बैंक, ग्रामीण बैंक, बैंक ऑफ बड़ोदा दीवानगंज और इंडसट्रियल बैंक का आकस्मिक निरीक्षण किया. उन्होंने सुरक्षा और व्यवस्थाओं के बारे में बैंक अफसरों से चर्चा की.

पुलिस ने खाताधारकों को भी समझाया. गौरतलब है कि रायसेन पुलिस अधीक्षक आशुतोष गुप्ता के निर्देश पर जिले भर में सभी बैंकों एवं



वित्तीय प्रतिष्ठानों के निरीक्षण एवं संचालकों को निर्देश दिए हैं कि बैंकों में लगे सीसीटीवी कैमरे हमेशा चालू रखें और जिन बैंकों में नहीं लगे हैं, वहां लगवाए जाएं. निरीक्षण के दौरान ही थाना प्रभारी ने बैंक से रकम ले जा रहे एक किसान को पोटली में नोट बांधकर ले जाते हुए देखकर उसे सुरक्षित ढंग से अपनी राशि ले जाने की भी समझाया. उन्होंने कहा कि

आप लोगों को इसी लापरवाही के कारण जिले में लूट व चोरी की घटनाएं हो जाती हैं. इसके साथ ही वहां भीड़ में मौजूद किसानों को भी समझाया कि बैंक से पैसों की निकाली में विशेष सावधानी बरती जाए. बैंक आफ बड़ोदा में कुर्सियों की व्यवस्था सही तरीके से होने पर बैंक की सराहना की. इस दौरान उन्होंने बैंकों में लगे सीसीटीवी कैमरे भी चेक किए.

एक नजर में



सांची विश्वविद्यालय में श्रमदान से परिसर की सफाई सलामतपुर, 18 अप्रैल. सांची बौद्ध-भारतीय ज्ञान अध्ययन विश्वविद्यालय में श्रमदान से बोधिवृक्ष के आसपास सफाई की गई. शैक्षणिक एवं गैर शैक्षणिक कर्मचारियों ने स्वीच्छक श्रमदान के जरिये परिसर को कचरा मुक्त करने का संकल्प देकर. बोधिवृक्ष के आस-पास से प्लास्टिक कचरा हटाने के लिए अधिकारियों और कर्मचारियों ने श्रमदान किया. विश्वविद्यालय के कुलसचिव प्रो. आर. एन गुप्ता ने कहा कि विश्वविद्यालय परिसर न केवल हमारे कार्य करने का स्थान है बल्कि यह बौद्धिक और सामाजिक विकास का केंद्र भी है. उन्होंने दोहराया कि स्वच्छ एवं सुंदर वातावरण से स्वास्थ्य लाभ के साथ-साथ कार्य करने की ऊर्जा और सकारात्मकता बढ़ती है और सफाई केवल एक कार्य नहीं, बल्कि एक जिम्मेदारी है जिसे हम मिलकर निभा सकते हैं. कुलसचिव की प्रेरणा से हर साप्ताह 15 मिनट का श्रमदान करने का संकल्प लिया गया.



घर-घर जाकर अभिभावकों से संपर्क

सिलवानी, 18 अप्रैल. वीर शिवाजी शिक्षण समिति द्वारा संचालित सरस्वती शिशु मंदिर सिलवानी में शैक्षणिक सत्र 2026-27 के लिए नवीन प्रवेश प्रक्रिया प्रारंभ कर दी गई है. विद्यालय प्रबंधन ने अभिभावकों से अपील की है कि वे समय रहते विद्यालय से संपर्क कर अपने बच्चों का प्रवेश सुनिश्चित कराएं, ताकि उन्हें बेहतर शिक्षा और संस्कार युक्त वातावरण मिल सके. विद्यालय परिवार द्वारा घर-घर पहुंच कर अभिभावकों से संपर्क किया जा रहा है. बच्चों को प्रवेश हेतु प्रेरित किया जा रहा है. प्राचार्य विपिन बिहारी राजपूत ने बताया कि विद्यालय में नर्सरी से लेकर कक्षा 8वीं तक प्रवेश दिए जा रहे हैं. इच्छुक अभिभावक प्रवेश फॉर्म विद्यालय कार्यालय से प्रातः काल से दोपहर 2 बजे तक प्राप्त कर सकते हैं. प्रवेश के लिए आवश्यक दस्तावेजों में जन्म प्रमाण पत्र, आधार कार्ड, दो पासपोर्ट साइज फोटो तथा स्थानांतरण प्रमाण पत्र (टीसी) शामिल हैं. विद्यालय प्रबंधन ने स्पष्ट किया है कि सीमित सीटों के कारण प्रवेश पहले आओ पहले पाओ के आधार पर किया जाएगा. विद्यालय के प्राचार्य विपिन बिहारी राजपूत ने बताया कि सरस्वती शिशु मंदिर केवल शैक्षणिक संस्थान ही नहीं, बल्कि संस्कार, अनुशासन और राष्ट्रभक्ति का केंद्र भी है. संपर्क अभियान में प्राचार्य विपिन बिहारी राजपूत, लीलाराम प्रजापति, देवेन्द्र दुबे, आशीष श्रीवास्तव, पिंकी नामदेव, सुशीला सरादे, माधुरी चौरसिया, वंदना यादव, ज्योति श्रीवास्तव, रूपवती यादव, सुनीता जैन शामिल रहे.

मकान गणना के लिए 235 कर्मचारी प्रशिक्षित

► तीन दिवसीय प्रशिक्षण का हुआ समापन

बेगमगंज, 18 अप्रैल. जनगणना के प्रथम चरण में मकानों की गणना और उनका कैसे क्रमबद्ध सूचीकरण किया जाए, इसको लेकर बेगमगंज नगर, ग्रामीण एवं सुल्तानगंज क्षेत्र के लिए 235 कर्मचारियों को प्रशिक्षित किया गया.

सैंट थॉमस कॉन्वेंट हायर सेकेंडरी स्कूल में तीन दिवसीय प्रशिक्षण शिविर का शनिवार को समापन हो गया. स्व-गणना का कार्य 16 से 30 अप्रैल तक एवं मकान गणना एवं सूचीकरण का कार्य के लिए प्रथम बैच में बेगमगंज चार्ज तहसील में 41 एवं सुल्तानगंज चार्ज में 40 कर्मचारियों को तीन दिवसीय



प्रशिक्षण दिया. जबकि द्वितीय चरण में बेगमगंज में 42, सुल्तानगंज में 42 एवं तृतीय चरण में बेगमगंज 39 एवं सुल्तानगंज में 31 समेत कुल 235 कर्मचारियों को 5 मास्टर ट्रेनर द्वारा प्रशिक्षित किया गया. बेगमगंज चार्ज में 145 मकान के गणक 104 एवं कुल प्रगणक सुपरवाइजर 18 हैं जबकि सुल्तानगंज चार्ज में 141 मकान के गणक 96 एवं कुल प्रगणक

करेंगे. ये शुभंकर 2047 तक भारत को एक विकसित राष्ट्र बनाने की संकल्प को पूरा करने में महिलाओं और पुरुषों की समान भागीदारी का भी प्रतीक है. इन शुभंकरों के माध्यम से जनगणना 2027 से संबंधित जानकारी उद्देश्य और मुख्य संदेशों को समाज के विभिन्न वर्गों में प्रभावी और लोक अनुकूल तरीके से प्रसारित किया गया. बेगमगंज चार्ज अधिकारी तहसीलदार प्रमोद उडके, सुल्तानगंज चार्ज अधिकारी देवेन्द्र शुक्ला एवं नगरीय क्षेत्र के चार्ज गणना अधिकारी प्रमोद उडके एवं नगरीय क्षेत्र के चार्ज अधिकारी नगरपालिका सीएमओ राजेंद्र शर्मा की उपस्थिति में सभी प्रशिक्षार्थियों को पांचों मास्टर ट्रेनर्स द्वारा मकान गणना एवं इनकी क्रमबद्ध सूचीकरण के लिए ट्रेड किया गया.

सांची में निकली 'हेरिटेज वॉक'

सलामतपुर, 18 अप्रैल. यूनेस्को की विश्व धरोहर सूची में शामिल ऐतिहासिक सांची स्तूप के प्रांगण में शनिवार को 'विश्व विरासत दिवस' के उपलक्ष्य में एक विशेष 'हेरिटेज वॉक' का आयोजन किया गया. इस आयोजन का मुख्य उद्देश्य न केवल सांची की ऐतिहासिक भव्यता को रेखांकित करना था, बल्कि जनमानस में अपनी अमूल्य संस्कृति और प्राचीन धरोहरों के संरक्षण के प्रति जागरूकता पैदा करना भी था. हेरिटेज वॉक में सांची स्तूप के प्रभारी संदीप मेहता विशेष रूप से उपस्थित रहे. उनके साथ सुरक्षाकर्मियों और स्थानीय

नागरिकों ने बड़ी संख्या में उत्साहपूर्वक सहभागिता की. इस दौरान परिसर की स्वच्छता को बनाए रखने और आने वाली पीढ़ियों के लिए इस ऐतिहासिक धरोहर को सुरक्षित संभालने का संकल्प लिया गया. प्रभारी संदीप मेहता ने इस अवसर पर कहा कि ये धरोहरें हमारी राष्ट्रीय पहचान हैं और इनका संरक्षण हम सभी का साझा उत्तरदायित्व है. उल्लेखनीय है कि प्रतिवर्ष 18 अप्रैल को अंतरराष्ट्रीय स्तर पर विश्व विरासत दिवस मनाया जाता है. इस सकारात्मक पहल से स्थानीय लोगों में भी अपनी विरासत के प्रति गर्व और जिम्मेदारी की भावना का संचार करना है.

निःशुल्क सामूहिक विवाह सम्मेलन 20 को

सिलवानी, 18 अप्रैल. अक्षय तृतीया के पावन अवसर पर 20 अप्रैल को ग्राम खेरी जयपुरा में जिला साहू समाज रायसेन मध्य प्रदेश तैलिक साहू सभा के तत्वावधान में निःशुल्क सामूहिक विवाह सम्मेलन आयोजित किया जाएगा. सम्मेलन की सभी तैयारियां पूर्ण कर ली गई हैं. आयोजकों ने बताया कि हर वर्ष की तरह इस वर्ष भी बड़ी संख्या में जोड़े इस सामूहिक विवाह सम्मेलन में परिणय सूत्र में बंधेंगे. कार्यक्रम को सफल बनाने के लिए समाज के पदाधिकारी और सदस्य लगातार तैयारियों में जुटे हैं.

प्राण-प्रतिष्ठा समारोह 3 से 11 मई तक होगा

उदयपुरा, 18 अप्रैल. श्री राम-जानकी बड़ा मंदिर उदयपुरा में 3 से 11 मई तक नवनिर्मित भव्य एवं दिव्य मंदिर में भगवान श्री राम-जानकी के नवीन विग्रहों की प्राण-प्रतिष्ठा समारोह आयोजित किया गया है. इस अवसर पर विराट महायज्ञ, कथा एवं प्रवचन होंगे. इस दौरान देश-प्रदेश के संत-महात्मा एवं अंतर्राष्ट्रीय विद्वान अपने आध्यात्मिक प्रवचनों से श्रद्धालुओं को धर्म, अध्यात्म और जीवन मूल्यों का संदेश देंगे. यह संपूर्ण समारोह अनंत विभूषित श्री श्री 1008 श्री रक्षक पीठाधीश्वर, जानकी बड़ा घाट अयोध्या के कुशल मार्गदर्शन में संपन्न होगा.



कार्यक्रम के अंतर्गत नव कुंडीय महायज्ञ का आयोजन विद्वान संतों के सान्निध्य में होगा. प्रतिदिन हजारों की संख्या में श्रद्धालुओं के लिए महाप्रसाद भंडारों का आयोजन किया जाएगा. कन्याओं का विशेष सम्मान भी किया जाएगा. इस महाआयोजन के सुचारू संचालन हेतु विभिन्न

समितियों का गठन किया गया है, जिनमें यज्ञ व्यवस्था समिति, कथा मंच व्यवस्था समिति, संत आवास व्यवस्था समिति, भोजन प्रसादी समिति, पेयजल एवं स्वच्छता समिति, शोभायात्रा समिति, प्रसाद वितरण समिति तथा धन संग्रह समिति प्रमुख रूप से कार्यरत रहेंगी.

बाल विवाह रोकने के लिए बच्चे बने 'सतर्कता प्रहरी'

रायसेन, 18 अप्रैल. अक्षय तृतीया के पावन अवसर पर बाल विवाह जैसी कुप्रथा के खिलाफ एक सशक्त पहल देखने को मिली, जहां बच्चों ने खुद आगे आकर 'सतर्कता प्रहरी' की भूमिका निभाने का संकल्प लिया. अब बच्चे न केवल जागरूकता

फैलाएंगे, बल्कि किसी भी संधि बाल विवाह की सूचना भी संबंधित विभागों को देंगे. इस पहल में बच्चों को प्राथमिकता देते हुए उन्हें समाज में बदलाव के सक्रिय भागीदार के रूप में तैयार किया गया है. कार्यक्रम के दौरान बच्चों ने स्पष्ट संदेश दिया 'बाल

विवाह को ना कहें, अपने भविष्य को सुरक्षित करें.' 'सूजन सोशल पुलिसिंग कार्यक्रम, मंडीदीप के अंतर्गत पुलिस विभाग एवं जस्ट राइट्स फॉर चिल्ड्रन नेटवर्क की साझेदार संस्था कृषक सहयोग संस्थान के सहयोग से बाल विवाह पर कड़ी निगरानी और रोकथाम

सुनिश्चित की जाएगी. पुलिस और संस्था मिलकर सूचना तंत्र को मजबूत करेंगे, ताकि समय रहते हस्तक्षेप कर बच्चों का बचपन सुरक्षित रखा जा सके. संस्थान ने आम नागरिकों से अपील करते हुए कहा कि आप भी जिम्मेदार नागरिक बनें.

कलेक्टर ने फसलों का किया पुनः सत्यापन

रायसेन, 18 अप्रैल. समर्थन मूल्य पर गेहूं उपार्जन हेतु स्लॉट बुकिंग के दौरान कुछ किसानों को पोर्टल पर तकनीकी त्रुटि के कारण पुनः सत्यापन हेतु शेष दर्शाया जा रहा है. जिसके समाधान हेतु कलेक्टर अरूण कुमार विश्वकर्मा द्वारा एसडीएम और राजस्व अधिकारियों को यथाशीघ्र फसलों

का पुनः सत्यापन कराने के निर्देश दिए गए हैं जिससे कि स्लॉट बुकिंग में किसानों को असुविधा ना हो. कलेक्टर द्वारा स्वयं रायसेन तहसील अंतर्गत मेंडोरी और नीमखेड़ा में खेतों में पहुंचकर फसल का पुनः सत्यापन किया गया. इस दौरान सहायक कलेक्टर कुलदीप पटेल भी मौजूद थे.

गर्मी बाजार में ग्राहकी कमजोर, कारीगर बोले-लागत बढ़ी

लागत बढ़ने से मटकों के दामों में उछाल

सिलवानी, 18 अप्रैल. गर्मी शुरू होते ही देशी फ्रिज कहे जाने वाले मटकों का बाजार सज गया है, लेकिन इस बार बिक्री उम्मीद के मुताबिक नहीं हो रही है. नगर के पुराने बस स्टैंड, भोपाल रोड क्षेत्र में मटकों की दुकानें तो लगी हैं, पर ग्राहकों की संख्या कम नजर आ रही है.

इस वर्ष मटकों की कीमतों में 10 से 20 रुपए तक की बढ़ोतरी दर्ज की गई है. पिछले साल 40 रुपए में मिलने वाला छोटा मटका अब 50 रुपए में बिक रहा है, जबकि बड़ा टोटोदार मटका 130 रुपए से बढ़कर 150 रुपए तक पहुंच गया है. वहीं सुराही के दाम भी करीब 150 रुपए तक बताए जा रहे हैं. कारीगरों का कहना है



कि लागत बढ़ने के कारण दाम बढ़ाना उनकी मजबूरी हो गई है, लेकिन बिक्री प्रभावित हो रही है. वार्ड क्रमांक 12 के कारीगरों के अनुसार, मटका बनाने की प्रक्रिया काफी मेहनत भरी होती है. एक मटका तैयार करने में पूरे

परिवार का सहयोग लगता है और इसकी तैयारी करीब चार महीने पहले से शुरू करनी पड़ती है. काली मिट्टी से मटके तैयार कर उन्हें सुखाने और पकाने की प्रक्रिया में काफी समय और श्रम लगता है.

कारीगर लखन प्रजापति बताते हैं कि पहले मिट्टी आसानी से मिल जाती थी, लेकिन अब अच्छी गुणवत्ता की मिट्टी खेतों से खरीदनी पड़ती है. इसके अलावा मटकों को पकाने के लिए कड़ा और लौदी भी खरीदनी पड़ती है, जिनके दाम बढ़ गए हैं. परिवहन खर्च में भी वृद्धि हुई है, जिससे कुल लागत और बढ़ गई है. कारीगरों का कहना है कि बढ़ती लागत के बावजूद उन्हें उचित दाम नहीं मिल पा रहा है, क्योंकि बाजार में ग्राहकी कमजोर बनी हुई है. ऐसे में उनकी मेहनत का पूरा लाभ नहीं मिल पा रहा है.

दसवीं में शांभी की मिले 98% अंक

सिलवानी, 18 अप्रैल. क्षेत्र की होनहार छात्रा शांभी व्यास ने सीबीएसई बोर्ड की दसवीं परीक्षा में 98 प्रतिशत अंक प्राप्त किए हैं. उनकी इस शानदार सफलता से न केवल परिवार बल्कि पूरे रायसेन जिले और ग्राम बीतली का नाम रोशन हुआ है. ग्राम बीतली निवासी पंडित प्रभाकर व्यास की पुत्री शांभी व्यास ने भोपाल में रहकर अपनी पढ़ाई पूरी की. मेहनत और लगन के दम पर उन्होंने सीबीएसई बोर्ड परीक्षा में उत्कृष्ट प्रदर्शन करते हुए 98% अंक हासिल किए और अपना प्रथम स्थान सुनिश्चित किया. शांभी की इस उपलब्धि पर परिवार में खुशी का माहौल है. ग्रामवासियों ने भी गर्व व्यक्त करते हुए उन्हें बधाई दी और उज्वल भविष्य की कामना की.

अंबेडकर जयंती के उपलक्ष्य में रैली निकली

बम्होरी, 18 अप्रैल. डॉ. भीमराव अंबेडकर की जयंती के उपलक्ष्य में बम्होरी में रैली निकाली गई. रैली मेघनगर स्टैंड से शुरू हुई, जो रेंज चौराहा, जामा मस्जिद, झंडा चौक और दिलहारी मार्ग से होते हुए पुनः कार्यक्रम स्थल पर पहुंची. रैली में बहुजन समाज के लोग बड़ी संख्या में उपस्थित थे. डीजे की धुन पर युवा उत्साह के साथ झुमते नजर आए, वहीं महिलाएं पारंपरिक वेशभूषा में शामिल होकर कार्यक्रम की शोभा बढ़ाती दिखीं. रैली के दौरान विभिन्न स्थानों पर लोगों द्वारा बाबा साहब के चित्र पर पुष्पमाला अर्पित कर श्रद्धांजलि दी गई. रैली के बाद मेघनगर बस स्टैंड स्थित कार्यक्रम हुआ.



मुख्य अतिथि के रूप में डॉ. प्रीति एवं डॉ. पुष्पेंद्र बहुजन उपस्थित रहे. मुख्य अतिथि डॉ. प्रीति बहुजन ने अपने संबोधन में सामाजिक एकता और

जागरूकता पर जोर देते हुए कहा कि समाज में व्याप्त जातिगत भेदभाव को समाप्त करना आवश्यक है. उन्होंने सभी वर्गों से एकजुट होकर अपने अधिकारों और हिस्सेदारी के प्रति सजग रहने की अपील की. उन्होंने कहा कि समाज को शिक्षा, संगठन और